



گورنر KATHY HOCHUL

فوری ریلیز کے لیے: 2023/26/10

گورنر HOCHUL نے گرین کاؤنٹی میں 47 کمروں والے جیمز نیویری ہوٹل اور دی وائر تقریباتی مرکز کے شاندار افتتاح کا جشن منایا ہے

\$2 ملین کی ریاستی سرمایہ کاری سے اندرون شہر کوکس سیکی میں سابقہ فیکٹری کی عمارتوں کو مکمل سروس والے ہوٹل اور آبی کنارے پر تقریبات منانے کی جگہ میں تبدیل کرنے میں معاونت ملی ہے

2022 میں ریکارڈ قائم کرنے والی سیاحت اور سیاحوں کے خرچ سے ہونے والی آمدنی کے بعد، نیو یارک کی سیاحت کی صنعت کی معاونت کرنے کی خاطر گورنر کی سرمایہ کاری کی بنیاد پر یہ اقدام کیا گیا تھا

ویلیج آف کوکس سیکی کو حال ہی میں NY فارورڈ پروگرام کے ذریعے \$4.5 ملین ایوارڈ کیے گئے ہیں تاکہ نیو یارک کے ڈاون ٹاؤنز کے احیائے نو میں تیزی لائی جائے

ہوٹل کی تصاویر [یہاں](#) دستیاب ہیں

گورنر Kathy Hochul نے آج گرین کاؤنٹی، کوکس سیکی میں جیمز نیویری ہوٹل اور دی وائر تقریباتی مرکز کے شاندار افتتاح کا اعلان کیا ہے۔ تقریباً \$11 ملین کے نو تعمیراتی پروجیکٹ کے تحت فیکٹری کی دو سابقہ عمارتوں کو 47 کمروں پر مشتمل ایک بوتیک ہوٹل اور 15,000 مربع فٹ پر محیط تقریبات منعقد کرنے کی جگہ میں تبدیل کر دیا گیا ہے جو کو ایک آبی کنارے والے بار اور ایک سے زیادہ کمیونٹی رومز پر مشتمل ہے، جو گورنر کے اس عزم پر استوار ہے کہ نیو یارک کی فروغ پذیر سیاحت اور مہمان نوازی کی صنعت کی معاونت کی جائے۔

"جیمز نیویری ہوٹل کا شاندار افتتاح اور اسی قدر متاثر کن تقریبات کا مرکز، دی وائر، نیو یارک اور پوری دنیا سے آنے والے سیاحوں کے لیے ایک یاد دہانی کا کام کرتا ہے: کہ اندرون شہر کوکس سیکی میں کاروبار کے امکانات روشن ہیں،" گورنر Hochul نے کہا۔ "دو دہائیوں سے، J.G. نیویری اٹرن ورکس کی سابقہ فاؤنڈری تیار ہو چکی ہے جس میں مقامی معیشت کو چلانے کے مواقع موجود ہیں، اور ریاستی تعاون کی بدولت، یہ تاریخی مقام گرین کاؤنٹی کی مدد کرے گا تاکہ ہماری ریاست میں بے شمار نئے سیاحوں کا خیر مقدم کیا جائے۔ ریاست نیو یارک کے لیے سیاحت بہت ضروری ہے، اور میری انتظامیہ پُر عزم ہے کہ کاروبار، پرکشش مقامات اور صنعت کو متحرک رکھنے والے کارکنوں میں سرمایہ کاری کی جائے۔"

جیمز نیویری ہوٹل 47 کمروں پر مشتمل ہے جو دریائے ہڈسن کی وادی میں اپنی جڑوں کی موجودگی کی عکاسی کرنے کی خاطر آراستہ کیے گئے ہیں۔ ہوٹل کی سہولیات میں ایک لابی بار اور ریسٹورنٹ، ایک بیرونی صحن اور دریا کے کنارے تک پھیلا ہوا وسیع لان شامل ہیں۔ ایک میٹنگ روم اور دو منزلہ لائبریری، ارضی منزل کی تکمیل کرتی ہے۔ دی ڈے لائن اونسٹر بار + باورچی خانہ، پانچویں منزل پر چھت پر واقع ریسٹورنٹ، جو نومبر کے شروع میں کھل جائے گا اور جہاں منفرد اور دلکش نظاروں کے ساتھ چھت کے نیچے اور کھلے آسمان تلے کھانے کی پیشکش کی جائے گی۔

دی وائر – جو ایک 15,000 مربع فٹ پر محیط تقریبات منعقد کرنے کی جگہ ہے – جو ایک مضافاتی مقام پر موجود ہے جس میں متعدد کمرے ہیں، جن میں ایک بڑا بال روم اور ایک آبی کنارے والا صحن شامل ہے۔ اس مقام پر بڑی تقریبات، جیسے شادیاں، کاروباری میٹنگز، کانفرنسز اور تجارتی شوز کے علاوہ، ہڈسن ویلی اور دار الحکومتی علاقے کی کمیونٹیز کے لیے مقامی تقریبات منعقد کی جاتی ہیں۔

یہ ہوٹل اور تقریباتی مرکز، اس مقام اور خطے کی صنعتی بنیادوں کو خراج عقیدت پیش کرتے ہیں۔ 20ویں صدی کے اوائل میں تعمیر کی گئی، یہ عمارتیں، اصل میں J. G. نیوبری آئرن ورکس کی ایک فاؤنڈری کا حصہ تھیں۔ بعد ازاں، یہ اسٹیٹ وائر اور کیبل کا حصہ بن گئی تھیں۔ دوبارہ استعمال میں لانے کے اس مطابقت پذیر پروجیکٹ سے پہلے، یہ عمارتیں کم از کم 20 سال سے خالی پڑی ہوئی تھیں۔ امپائر اسٹیٹ ڈویلپمنٹ کی جانب سے \$2 ملین کی گرانٹ سے اس پروجیکٹ کی معاونت کی گئی تھی، جس کی سفارش دارالحکومتی علاقے کی اقتصادی ترقیاتی کونسل نے کی تھی۔

**امپائر اسٹیٹ ڈویلپمنٹ کی صدر، CEO اور کمشنر Hope Knight نے کہا،** "دریائے ہڈسن، ریاست نیو یارک کے سب سے خوبصورت اٹاٹوں میں سے ایک شمار کیا جاتا ہے اور اس کے کنارے واقع نئے جیمز نیوبری ہوٹل کی حمایت کرنے پر ہمیں خوشی ہے۔ اس نئے مقام سے کوکس سیکی کے آبی کنارے والے علاقے کو ایک نئی توانائی ملے گی جہاں ایک ایسی جگہ بنائی جائے گی جو مقامی ملازمتوں میں مدد فراہم کرے گی، پوری دنیا کے رہائشیوں اور سیاحوں کو راغب کرے گی، اور مقامی معیشت کو ترقی دے گی۔"

**امپائر اسٹیٹ ڈویلپمنٹ کے نائب صدر اور ایگزیکٹو ڈائریکٹر برائے سیاحت Ross D. Levi نے کہا،** "دی جیمز نیوبری ہوٹل اور وائر تقریباتی مرکز، عالمی معیار کے قیام اور ہڈسن ویلی، کیٹسکلز اور دارالحکومتی علاقے میں پائے جانے والے تقریبات منعقد کرنے والے منفرد مقامات میں زبردست اضافہ ہیں۔ باہم مل کر، کھانے، پینے اور قیام کرنے، اور میٹنگز، کانفرنسز اور خصوصی تقریبات میں شرکت کرنے والے مسافروں کے لیے، یہ نئی سہولت گاہیں دریا کے کنارے پر واقع ایک جدید ترین منزل کے طور پر کام کریں گی، اور انہیں یہ دیکھنے کا بہترین موقع فراہم کریں گی کہ ریاست نیو یارک سے محبت کرنا کتنا آسان ہے۔"

**فلاج ڈویلپمنٹ اینڈ رینلٹی، انکارپوریشن کے پرنسپل Aaron Flach نے کہا،** "کوکس سیکی کمیونٹی، امپائر اسٹیٹ ڈویلپمنٹ اور ریاست نیو یارک، آپ کا شکریہ کہ کوکس سیکی کے تاریخی مرکز کے احیائے نو میں مسلسل تعاون کیا جا رہا ہے۔"

گورنر Hochul پُر عزم ہیں کہ نیو یارک کی سیاحتی صنعت کی معاونت کی جائے – جو ریاستی معیشت کا ایک اہم محرک ہے۔ گورنر نے حال ہی میں [اعلان کیا ہے](#) کہ 2022 میں ریکارڈ ٹور سیر و تفریح اور سیاحت کے سلسلے میں ریاست نیو یارک نے 291 ملین مہمانوں کا خیر مقدم کیا تھا، جس کے نتیجے میں سیاحوں کے براہ راست خرچہ کرنے سے \$78.6 بلین سے زیادہ کی آمدنی ہوئی تھی۔ 2021 کے اواخر میں، گورنر Hochul نے "سیاحت واپس لائیں، ملازمتیں واپس لائیں" نامی ایک بحالی پیکج کا آغاز کیا تھا جس کے ذریعے سفری صنعت کے کارکنان، چھوٹے کاروباری معاونتی پروگراموں اور ریاست نیو یارک میں نئی اور منفرد تقریبات لانے کے لیے \$450 ملین کی بے مثال سرمایہ کاری کی گئی تھی۔ گورنر نے ریاست نیو یارک بھر میں سفر کی حوصلہ افزائی کے لیے I LOVE NY کی مارکیٹنگ کی بھرپور کوششوں کا بھی اعلان کیا ہے اور سیاحت سے متعلقہ مارکیٹنگ اقدامات اور سرمایہ کاری پروجیکٹس کے لیے سیاحتی تنظیموں اور مقامات کی براہ راست معاونت کی خاطر انہیں دسیوں ملین ڈالرز بھی ایوارڈ کیے گئے ہیں۔

ویلیج آف کوکس سیکی کو حال ہی میں NY فارورڈ کے ذریعے \$4.5 ملین کی رقم تفویض ہوئی ہے، جو ریاست کے معاشی ترقیاتی کاموں کی کوششوں کا ایک کلیدی جزو ہے تاکہ نیو یارک کے ڈاؤن ٹاؤنز کے احیائے نو کے کام میں تیزی اور وسعت لائی جائے۔ NY فارورڈ ایک ایسا تاریخی کردار رکھتا ہے کہ یہ چھوٹی کمیونٹیز کی خدمت کرتے ہوئے انہیں ایسے بڑے، زیادہ شہری مرکزی کاروباری اضلاع سے ممتاز کرتا ہے جنہیں عموماً ڈاؤن ٹاؤن احیائے نو کے اقدام کے ذریعے فنڈز فراہم کیے جاتے ہیں۔

**CREDC کے شریک صدور NBT بینک کی ایگزیکٹو نائب صدر Ruth Mahoney اور یونیورسٹی بمقام الیائی کے صدر ڈاکٹر Havidán Rodríguez نے کہا،** "ہم ایسے پروجیکٹس کی حمایت اور حکمت عملی کے ساتھ سرمایہ کاری کرنے کے لیے پُر عزم ہیں جو ہمارے منفرد علاقائی اثاثوں پر تعمیر کیے جاتے ہیں، جن میں تاریخی اندرون شہر سے لے کر حیران کن آبی کنارے تک اثاثے شامل ہیں، جنہیں سیاح اور رہائشی دونوں اپنی منزلیں بنا سکتے ہیں۔ دی جیمز نیوبری ہوٹل اور دی وائر تقریباتی مرکز ان عمارتوں کو نئی زندگی بخشیں گے، کوکس سیکی کے اندرون شہر میں روزگار اور توانائی کا اضافہ ہو گا اور وسیع تر معیشت کو فروغ ملے گا۔"

**رکن اسمبلی Christopher Tague نے کہا،** "اس انتہائی ضروری پروجیکٹ کے تحت کوکس سیکی میں پہلے ہی بہت کچھ کیا جا رہا ہے۔ ہوٹل اور تقریباتی مرکز ملازمتیں فراہم کرتے ہیں، مقامی کاروباروں کی معاونت کرتے ہیں، سیاحوں کو متوجہ کرتے ہیں، معیشت کی تکمیل کرتے ہیں اور تاریخی اندرون شہر کو دوبارہ زندگی عطا کرتے ہیں۔ میں یہ دیکھ کر بہت پرجوش ہوں کہ یہ سڑک بالائی ریاست والے ہمارے اس چھوٹے شہر کو کہاں لے جائے گی۔"

**کوکس سیکی ٹاؤن کے سپر وائزر Richard Hanse نے کہا،** "کوکس سیکی کے ریڈ اسٹریٹ والے تاریخی ڈسٹرکٹ کے احیائے نو کے لیے دی وائر تقریباتی مرکز اور جیمز نیوبری ہوٹل اہمیت کے حامل ہیں۔ یہ ہمارے مقامی ریٹیلرز کی سرپرستی کو توسیع دیں گے اور سیاحوں کو کوکس سیکی کے آبی کنارے اور دیہی کمیونٹیز کی خوبصورتی سے متعارف کروائیں گے۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)